

प्रेषक,

डी.एस.गर्व्याल,  
सचिव,  
उत्तराखण्ड शासन।

सेवा में,

प्रमुख अभियन्ता,  
लोक निर्माण विभाग, उत्तराखण्ड,  
देहरादून।

लोक निर्माण अनुभाग-3

देहरादून : दिनांक : दिसम्बर 23 : 2016

विषय :- देहरादून में ई.पी.आई.एल. द्वारा निर्माणाधीन फ्लाईओवर/आर.यू.बी. में कार्यदायी संस्था परिवर्तित करने के सम्बन्ध में।

महोदय,

उपर्युक्त विषयक मुख्य अभियन्ता, राष्ट्रीय राजमार्ग, देहरादून के पत्रांक 4640/113(14)रा.मा.-(उ.)/2016, दिनांक 23 दिसम्बर, 2016 का संदर्भ ग्रहण करने का कष्ट करें जिसके द्वारा यह अवगत कराया गया है कि देहरादून नगर के अन्तर्गत बल्लुपुर, बल्लीवाला एवं जोगीवाला में फ्लाईओवर तथा भण्डारीबाग में रेलवे अण्डर ब्रिज (RUB) का निर्माण किए जाने हेतु ई.पी.आई.एल. को आवद्ध किए जाने विषयक शासन के पत्रांक 144/111(3)/13-04(एन.एच.)/2012, दिनांक 27 फरवरी, 2013 के क्रम में लोक निर्माण विभाग एवं ई.पी.आई.एल. के मध्य दिनांक 29 मार्च, 2013 को एम.ओ.यू. निष्पादित किया गया था। एम.ओ.यू. के अनुसार कार्य प्रारम्भ करने की तिथि 16 जुलाई, 2013 एवं कार्य समाप्ति की तिथि 15 अक्टूबर, 2014 थी, जिसको ई.पी.आई.एल. द्वारा प्रेषित डी.पी.आर. की शासन द्वारा स्वीकृति के क्रम में वास्तविक रूप से कार्य प्रारम्भ करने की तिथि 14 दिसम्बर, 2014 तथा कार्य पूर्ण करने की तिथि 13 दिसम्बर, 2015 पुनर्निर्धारित की गई। तदोपरान्त, ई.पी.आई.एल.द्वारा बल्लुपुर एवं बल्लीवाला में कार्य प्रारम्भ किया गया किन्तु ई.पी.आई.एल. द्वारा एम.ओ.यू. की शर्तानुसार कार्य सम्पादित नहीं किया गया। ई.पी.आई.एल. की शिथिल कार्य पद्धति/ प्रगति के कारण विधिक वाद उत्पन्न हुए, समय-समय पर विभिन्न प्रकार की जन समस्याओं का सामना करना पड़ा तथा ई.पी.आई.एल. की असमर्थता के दृष्टिगत कार्यहित में कतिपय कार्यों का सम्पादन स्वयं लोक निर्माण विभाग को ही कराना पड़ा। विभाग एवं शासन स्तर से निरन्तर अनुश्रवण एवं मा. उच्च न्यायालय के हस्तक्षेप के बावजूद ई.पी.आई.एल. द्वारा कई बार बल्लुपुर एवं बल्लीवाला फ्लाईओवर को पूर्ण करने हेतु समयावधि में वृद्धि प्रस्तावित की गई किन्तु तदानुसार संशोधित लक्षित तिथि को भी कार्य पूर्ण करने में विफल होने पर ई.पी.आई.एल. पर अर्थदण्ड भी आरोपित किया गया। विभाग/शासन स्तर से निरन्तर अनुश्रवण एवं मा. उच्च न्यायालय के कड़े निर्देशों के उपरान्त ही ई.पी.आई.एल. अत्यन्त विलम्ब से कांवली रोड़ स्थित बल्लीवाला फ्लाईओवर दिनांक 30.06.2016 को तथा बल्लुपुर चौक स्थित फ्लाईओवर दिनांक 08.12.2016 को पूर्ण कर पाया। ई.पी.आई.एल. के द्वारा कार्य सम्पादन में बरती गई शिथिलता एवं उसके सामर्थ्य में उक्तानुसार दृष्टिगत कमियों के आलोक में निष्पादित एम.ओ.यू. के अनुसार अवशेष दो कार्य- जोगीवाला फ्लाईओवर एवं भण्डारीबाग आर.यू.बी. का सम्पादन ई.पी.आई.एल. से कराये जाने के बजाए इन दोनों कार्यों को उनसे हटाये जाने की संस्तुति उक्त संदर्भित पत्र में की गयी है।

2. उक्त विषय के सम्बन्ध में शासन स्तर पर सम्यक विचारोपरान्त एवं कार्यहित में लिए गए निर्णयानुसार मुझे यह कहने का निदेश हुआ है कि ई.पी.आई.एल. के साथ निष्पादित एम.ओ.यू. दिनांक 29.03.2013 में सम्मिलित अवशेष दो कार्य— जोगीवाला फ्लाईओवर एवं भण्डारीबाग स्थित आर.यू.बी. के कार्य का सम्पादन ई.पी.आई.एल. से न कराये जाने तथा इन दोनों कार्यों का सम्पादन लोक निर्माण विभाग के द्वारा ही सम्पादित कराये जाने हेतु शासन द्वारा स्वीकृति प्रदान की जाती है। इस सीमा तक पूर्व निर्गत शासनादेश दिनांक 27 फरवरी, 2013 को संशोधित समझा जाय और तदक्रम में लोक निर्माण विभाग के स्तर पर निष्पादित एम.ओ.यू. दिनांक 29.03.2013 भी इस सीमा तक निरस्त किया जाय।

भवदीय,

(डी.एस.गर्व्याल)  
सचिव।

पत्रांक 752 / 111(3) / 16-07(एन.एच.) / 2016 तददिनांक।

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित :-

1. निजी सचिव, मा. मुख्यमंत्री को मा. मुख्यमंत्री जी के संज्ञानार्थ।
2. निजी सचिव, मुख्य सचिव को मुख्य सचिव महोदय के संज्ञानार्थ।
3. प्रमुख सचिव, नियोजन, उत्तराखण्ड शासन।
4. जिलाधिकारी/वरिष्ठ कोषाधिकारी, देहरादून।
5. स्टॉफ आफिसर, मुख्य सचिव, उत्तराखण्ड शासन।
6. शोध अधिकारी, योजना आयोग, उत्तराखण्ड शासन।
7. ✓ निदेशक, राष्ट्रीय सूचना केन्द्र, सचिवालय परिसर।
8. मुख्य अभियन्ता, राष्ट्रीय राजमार्ग, गढ़वाल क्षेत्र, लो.नि.वि., उत्तराखण्ड।
9. अधीक्षण अभियन्ता, राष्ट्रीय राजमार्ग, लोक निर्माण विभाग, उत्तराखण्ड।
10. महाप्रबन्धक, इंजीनियरिंग प्रोजेक्ट (इंडिया) लि., देहरादून।
11. वित्त अनुभाग, नियोजन प्रकोष्ठ/योजना आयोग, उत्तराखण्ड शासन।
12. लोक निर्माण अनुभाग-1 व 2, उत्तराखण्ड शासन।
13. गार्ड फाइल।

आज्ञा से

(प्रदीप मोहन नौटियाल)  
अनु सचिव।